

каваннем можна цалкам пагадзіцца, калі ўлічыць, наколькі разнакаравыя акты сустракаюцца ў кнігах Метрыкі пад адной вокладкай і адной назвай.

Лінгвістычнае даследаванне помнікаў старабеларускага пісьменства не-магчымае без уліку гістарычнага кантэксту іх стварэння і функцыянавання. Метрыка Вялікага Княства Літоўскага выклікае цікавасць не толькі ў беларускіх, літоўскіх, расійскіх, але і польскіх гісторыкаў. Вывучэнне розных поглядаў адкрывае перспектыву для больш шырокага і глыбокага разумення пэўных з'яў у гісторыі, а разам з тым і больш аб'ектыўнай ацэнкі ў вывучэнні мовы помнікаў.

## Літаратура

1. Иларене, И. Исследования Литовской Метрики в Ольштыне: очерк конфликтов, связанных с земельными владениями в Подлясье и в Горodenской земле / И. Иларене // Новости Литовской Метрики = Lietuvos Metrikos naujienos = News of Lithuanian Metrica / ред. группа: Ирина Анужите, Артурас Дубонис (отв. редактор), Инга Иларене, Зигмантас Кяула. — Вильнюс, 2003. — № 7. — С. 25–30.
2. Кяула, З. Новая публикация описей подьямого Великого Княжества Литовского — описи Тракайского воеводства 1690 г. / З. Кяула // Новости Литовской Метрики = Lietuvos Metrikos naujienos = News of Lithuanian Metrica / ред. группа: Ирина Анужите, Артурас Дубонис (отв. редактор), Зигмантас Кяула, Ирина Валиконите. — Вильнюс, 2002. — № 5. — С. 14–16.
3. Мейлус, Э. Новое издание Литовской Метрики в Польше / Э. Мейлус // Новости Литовской Метрики = Lietuvos Metrikos naujienos = News of Lithuanian Metrica / ред. группа: Ирина Анужите, Артурас Дубонис (отв. редактор), Зигмантас Кяула, Ирина Валиконите. — Вильнюс, 2002. — № 6. — С. 16–19.
4. Kołodziejczyk, A. Zarys konfliktów o dobra na Podlasiu i Grodzieńszczyźnie za Zygmunta I Starego / A. Kołodziejczyk [et al.] // Wybór źródeł z «Metryki Litewskiej» z I połowy XVI wieku. — Olštyn, 2001.
5. Metryka Litewska. Kniha wpisów Nr. 131 / oprac. A. Rachuba. — Warszawa, 2001.
6. Pietkiewicz, K. Wielkie Księstwo Litewskie pod rządami Aleksandra Jagiellończyka / K. Pietkiewicz. — Poznań, 1995.

## Ірына Савіцкая (Мінск, Беларусь)

### ПОЛЬСКАМОЎНЫЯ ЗАПАЗЫЧАННІ Ў «СЛОЎНІКУ БЕЛАРУСКАЙ МОВЫ» І. І. НАСОВІЧА

1. Слоўнік І. Насовіча ў беларускай лінгвістычнай навуцы займае адметнае месца. У мазанцаўчым аспекце гэта першы слоўнік беларускай літаратурнай мовы, які «ні ў чым не саступаў лепшым слоўнікам таго часу» [4, с. 524]. Ён мае разгорнутую семантызацыю, ілюстратыўны матэрыял, спасылкі, указанні на стылістычную дыферэнцыяцыю рээстравых адзінак. У этналінгвістычным аспекце гэта слоўнік нацыятворчага тыпу, характэрны адначасова для ранняга слоўнікавага перыяду, паколькі выконваў функцыю *вывучэння* літаратурнай мовы, і перыяду развітой лексікаграфіі [1, с. 258], паколькі выконваў функцыю *атіпання і нармалізацыі* слоўнікавага складу мовы, а значыць — надаваў гэтай мове статус нацыянальнай. Усё вышэйадзначанае вымагае адпаведнага аналізу рээстравага складу слоўніка І. Насовіча. У артыкуле рээстравая частка слоўніка будзе разглядацца ў аспекце адностравання ў ім польскамоўнага запазычвання.

2. Адносіны самога І. І. Насовіча да надрукаванай версіі яго слоўніка былі неадзначаныя. З аднаго боку, гэта была праца ўсяго яго жыцця: зборанню і ўкладанню слоўніка І. Насовіч прысвяціў каля шаснаццаці гадоў. З другога ж боку, падчас падрыхтоўкі слоўніка да выдання былі ўнесены значныя карэктывы ў яго рээстравую частку (мэтай правак было пазбегнуць т. зв. «польскага ўплыву»), што дало падставы самому І. Насовічу скласці верш, у якім ён з горыччу выказаўся адносна правак:

<...> Кривичській нось былъ носъ гыганга  
Породы всехъ славянь черта.  
А тутъ не видно, съ кемь сьродни ты!  
Твои какъ будто черты слиты  
Съ фізіогноміей чужой  
Вліянье польское ничтожно  
Тебе приписано здесь ложно  
Везде характеръ видень твой [3, с. 27].

Тым не менш, той рээстравы склад, які ўбачыў свет у 1870 г. і з дапамогай якога «можна начаць падробныя раследванні о составе Белорусскаго наречія» [2, уступнае слова К. Весялоўскага], акраз падкрэсліў адметнасць беларускай гаворкі.

У прадмове да слоўніка, складзенай К. Весялоўскім, асабліва падкрэсліваецца польскамоўны ўплыў на лексічны склад беларускай гаворкі: «Въ составъ словаря г. Носовича вошло более 30 000 словъ; между ними

встречаются слова, замаскированные из иностранных языков, главным же образом из Польского. Слова перешедшие из последнего языка преимущественно употребляются мелко шляхтою, мещанами, ремесленниками, экономами, прикащиками и пр. Количеством этих слов и распространением употребления их в народе определяется наглядным образом степень влияния Польского языка на Белорусское наречие» [2, уступные слова К. Веселюскага]. Як відаць, культурная, гістарычная і геаграфічная блізкасць беларускага народа і беларускай мовы да заходняга суседа дала падставы для «абвінавчання» польскай мовы ў яе пранікненні ў беларускую гаворку і дзя наступнага вышэйзгаданага рэдагавання рээстру слоўніка.

3. Увогуле запазычаная лексика прадстаўлена ў выданні даволі шырока, а ўказанне на паходжанне слова падзелена дастаткова паслядоўна. Аднак, акрамя лінгвістычнага запазычання, часта паказваецца і сацыяльнае паходжанне слова, г. зн. складальнік тлумачыць крыніцу з'яўлення слова ў побачце і маўленні носбітаў мовы:

**Авантура**, зацымсаванае праспагодніцалі изъ высшаго класса. 1) Удивительное происшествіе. Во якая авантура! 2) Шалость. Надзелавъ авантуры. 3) Беда. Авантура съ тобою (2, с. 2);

**Лінованне**. Графленіе, линеваніе. Лінованне папери. (Слово употр. грамотными Белоруссами) (2, с. 268);

**Прывата**, (употребляется горожанамъ). Посторонній доход, особенно за частные уроки. Привату маецъ опричь жалования. На привату ходзиць (2, с. 497);

**Прыпоітністае**, (употребляется грамотными, особенно духовными), перен. Заморское вино (от поитъ — море). Разъ и всякое другое вино, прибиваемое къ чаю. А припоитстаго, съ припоитствымъ намъ не дамъ? (2, с. 508).

Прамое ўказанне на паходжанне запазычаных слоў таксама частотна прадстаўлена ў слоўніку І. І. Насовіча — у выглядзе стылістычнай паметы або тлумачэння ў складзе семантычнай часткі да рээстравага слова:

**Адвистаръ**, нар. отъ Латш. Adistar. Точь-въ-точь. Адвистаръ бацька (2, с. 3);

**Бенёхачь**. (Не отъ Еврейскаго ли: веп сънь?) 1) Няньчить, качать ребенка на рукахъ. 2) Збенёхачь. Играть съ вещью, подобно, какъ съ ребенкомъ или съ куклою. Бенёхачиць шклянку, покуль збенёхачиць (2, с. 25);

**Борохотодуниць**. Дремать, качаясь въ разные стороны, подобно Еврею, молящемуся и наклоняющемуся въ разные стороны съ произношениемъ молитвы «борух-ата-адонай» — (Слова тебе Боже. Борохотодунаю, кобылки не маю. Погов. (2, с. 31);

**Ваноры**, (отъ Лат. varor), перен. Капризы, упрямство. Зъ гетого мальца треба выгнаць дурные ваторы (2, с. 43);

**Варта**, (отъ Нем. Werg da? — кто тамъ?) 1) Кликъ ночной стражи: варта! 2) Ночная стража. Поставиць на ночь варту. Пошовъ на варту. 3) вообще: Сторожа чего либо. Варта колодниковъ. Варта полевая, садовая (2, с. 44);

**Вёски**, (отъ Слав. весь). Деревушка. Едзе черезъ тую вёску (2, с. 49).

4. Паколькі ўплыў польскай мовы і польскай побытавай культуры адбываўся прама і ўскосна, то ўжыты ў артыкуле тэрмін *польскамоўнае запазычанне* закліканы падкрэсліць разнастайнасць спосабаў польскага ўплыву. У прыватнасці, у слоўніку І. І. Насовіча змяшчаюцца:

прамое ўказанне на запазычанне з польскай мовы:

**Габиць** (Польск. gabać — трогать. Лит. gaubiti — собирать, gobus — алчуный). Брать, трогать, нарушать. Габаетъ то, чего не положить. Загабаваць увесь хлебъ. Ёнь габанувъ тутъ нешто (2, с. 106);

**Гатуноць** (отъ Польск. gatupek). Разборъ, свойство. Сукно хорошого гатунку (2, с. 110).

**Зацненькій**, смягч. отъ Польск. Зацный. Хорошенькій, пригожевенькій. Зацненькій хлопчикъ. (2, с. 192).

**Продолати**. Проволочка, откладывание на будущее. Пустить на продолати то, што треба дзелаць скоро. Ты мене усё продолатями корнись, т. е. корнись застряками (Заимств. изъ Польскаго) (2, с. 522).

указанне на магчымае запазычанне з польскай мовы з прычыны існавання ў польскамоўным побыце:

**Балкомъ-песь**. Рукадельное слово, значения котораго впрочемъ простые людины сами не понимаютъ. Слово это, по всей вероятности, переделано изъ Польскаго рукадельного выражения bal się pies. «Балкомъ-песь его» значитъ: Лихо его возьми, или собачий сънь ёнь (2, с. 13);

**Войскій**. 1) Слово, оставшееся еще в употреблении отъ Польскихъ чиновъ, Полковникъ. Панъ покойный Войскій Гольнскій, хоць старъ бывъ, а ездить верхомъ хорошо. 2) Воинскій, военный. Вы войские люди. Войская иштука (2, с. 63);

**Вино**. Пикъ, масть въ карточной истре. Слово взято отъ винограда, изображаемого на Польскихъ картахъ. Вино свециць (2, с. 58);

**Альварь**. Начальные основания Латинскаго языка, составленные изумотомъ Альваресомъ и бывшия въ употреблении въ Польскихъ ксендзовскихъ училищахъ и даже въ православныхъ семинарияхъ. (Слово ныне редко употребляемое.) Отъ Альвара просто до алтара. Посл. По альвару учився Латинны (2, с. 5);

указанне на ўжыванне слова рознымі пластамі насельніцтва, у тым ліку і шляхтаю:

**Акитъ**. 1) Церемонія, обрядъ. Акитъ жалобный, акитъ весельный. 2) юрид. Всякій вообще письменный документъ. Акитъ вечный, правный, продажный, едальный, заставный. (Слово употребл. шляхтою) (2, с. 4);

**Апеляваць**, юрид. *Приносить жалобу вышшему судебному месту или лицу на неправильное решение тяжёлого дела въ низиельмъ; подавать апелляцію. И апелываа, а ўсе пройграла. (Употр. шляхтаци) (2, с. 7);*

**Вресень**. *(Время осени). мес. Сентябрьбрь. Употребляется шляхтою (2, с. 70);*

**Дыста**. *Дитя. Слово употр. шляхтою и мещанами. Седзиць на дыце (2, с. 149).*

не ўказваецца паходжанне пры відавочным польскамоўным уплыве:

**Вонтливосць**. *1) Сомнение. Пустая твоя вонтливосць. 2) Пугливость. Заичча у себе вонтливосць. 3) Торпливость, неуместная успешность. Черезь вонтливосць свою все дзело спорциць (2, с. 66) — параўн. *wątpliwość* 'сумнение, няўзўнасьць' (польск.);*

**Дэтонаваць**. *1) Сбівать сь толку, сь тону, перабивать. Не дэтонауй его, нехай пеець. 2) Приводить въ замешательство. Дэтонауеш, дэтонававь на первомь слове хлупца (2, с. 150) — параўн. *detonować* 'канфузіць, бытэжыць' (польск.);*

**Митрэнга**. *1) Препятствие. Давно въ дворе бывъ-бы, кабъ не гета митрэнга. 2) Безпокойство. Митрэнги наробиць своимъ крикамъ (2, с. 285) — параўн. *mitrega* 'ўгамоціна, цяганіна, валакита' (польск.);*

**Крэвний**. *Близкій по прямой линии родственникъ. Якъ своему кревному не помочь! (2, с. 252) — параўн. *krewny* 'сваяк' (польск.).*

Такім чынам, польскамоўнае запазычванне лексікі, змешчанай у рээстравым складзе «Слоўніка Беларускай мовы» І. І. Насовіча, мае як прамы, так і ўскосны (праз указанне на сацыяльныя групы насельніцтва, з побыту якіх пранікла слова) характар, што сведчыць не толькі пра ўласналінгвістычны, але і культурна-побытавы кантэкст вышэйназванага запазычвання.

## Літаратура

1. Гак, В. Г. Лексикография / В. Г. Гак // Лингвист. энцикл. словарь / гл. ред. В. Н. Ярцева. — М., 1990. — С. 258–259.
2. Насовіч, І. І. Слоўнік беларускай мовы / І. І. Насовіч. — Мінск, 1983.
3. Прыгодзіч, М. Р. З жыццяшэі і гісторыі стварэння «Словаря беларускага на-речья» І. І. Насовіча / М. Р. Прыгодзіч // Спадчына Івана Насовіча і беларускае мовазнаўства: матэрыялы навук. чытаньяў, прысв. 220-годдзю з дня нараджэння Івана Іванавіча Насовіча (18 лютага 2008 года, г. Мінск). — Мінск, 2008. — С. 16–28.
4. Шчэрбін, В. К. «Слоўнік беларускай мовы» І. І. Насовіча / В. К. Шчэрбін // Беларуская мова: энцыкл. / пад рэд. А. Я. Міхневіча. — Мінск, 1994. — С. 524–525.